




आर्थिक वर्ष २०८१/०८२
को

बजेट तथा कार्यक्रम



श्री मधुवन नगरपालिकाको चौधौ नगरसभामा नगर उप प्रमुख


श्री अनिता चौधरी ज्यू बाट प्रस्तुत

बजेट तथा कार्यक्रम

२०८१

<https://madhuwanmun.gov.np>

मधुवन नगरपालिकाको राजनीतिक नक्सा



स्रोत: स्थलरूप नक्सा (स्केल १:२५०००/१:५००००), नापी विभाग र जनगणना २०६८, केन्द्रिय तथ्यांक विभाग
तयार पार्ने: गाउँपालिका, नगरपालिका तथा विशेष, संरक्षित वा स्वायत्त क्षेत्रको संख्या तथा सीमाना निर्धारण आयोग

Projection System: MUTM, Spheroid - Everest 1830
LLRC, 2016

यस गरिमामय नगर सभाका अध्यक्ष ज्यू,
उपस्थित सभाका सम्पूर्ण सदस्य ज्यूहरु,
सम्पूर्ण राष्ट्रसेवक कर्मचारीहरु
एवं पत्रकार मित्रहरु।

“पर्यटन, कृषि, शिक्षा, स्वास्थ्य र पूर्वाधार ,
मधुवन नगरपालिका विकासको मूल आधार “

भन्ने मूल नाराका साथ अघि बढेको यस मधुवन नगरपालिकाको चौधौं नगर सभामा नगर उपप्रमुखको हैसियतले आ.व. २०८१/०८२ को स्वीकृत नीति मुताबिकको बजेट तथा कार्यक्रम प्रस्तुत गर्न पाउँदा गौरवान्वित महसुस गरेको छु ।

स्रोतको सिमितता अधुरो आयोजना सम्पन्न गर्नुपर्ने बाध्यात्मक परिस्थिति बढ्दो जनचाहानाका बावजुद समग्र मधुवनको विकासमा महत्वपूर्ण योगदान रहोस भन्ने उद्देश्यले यस गरिमामय सभाले स्वीकृत गरेको नीति कार्यक्रम तथा विभिन्न कानुनले निर्दिष्ट गरेको कानूनी दायराको परिधि भित्र रहेर यो बजेट तथा कार्यक्रम प्रस्तुत गरेको छु। यो बजेट प्रस्तुत गर्ने अवसर सम्म ल्याई पुर्याउनु हुने लोकतान्त्रिक आन्दोलनका विभिन्न चरणमा सहादत प्राप्त गर्नुहुने सहिदहरु प्रति हार्दिक श्रद्धाञ्जली प्रकट गर्न चाहन्छु । साथै प्राप्त लोकतान्त्रिक अभ्यासबाट मलाई विजय गराई यहाँ सम्म ल्याउनुहुने सार्वभौम आम जनता, आम मतदाता लगायत सबै संघ संस्था तथा राजनीति दलहरु र मेरा आदरणीय आमाबुवा, दाजुभाई, दिदीबहिनीहरु प्रति उच्च सम्मानका साथ आभार व्यक्त गर्न चाहन्छु ।

सभाध्यक्ष महोदय,

मधुवन नगरपालिकाको क्षेत्र.१२९.७३ वर्ग कि.मि. रहेको र जनसंख्या ५०७३९ रहेकोमा उक्त क्षेत्र. र जनसंख्यालाई लाभ पुर्याउन आगामी आ.व. को लागि तर्जुमा गरिएको बजेटले प्रभावकारी भूमिका खेल्नेछ भन्ने आशा लिएको छु ।

- मधुवन नगरपालिकाको समग्र अवस्था सुधार गर्नका लागि मौद्रिक व्यवस्थाद्वारा आवश्यक कार्यहरु गर्न यो बजेटले मार्ग दर्शन गर्न सक्नेछ भन्ने विषयमा आशा लिएको छु ।
- गत विगतमा अल्झनमा परेका केही आयोजनाहरु आगामी आ.व. मा पूरा गरी तोकिएका लक्ष्य पूरा गर्न सफल भई नगरपालिका माथि रहेको आर्थिक व्यय भारको दायित्व घट्दै जाने छ भन्ने आशा लिएको छु ।
- आ.व. २०८१/०८२ को बजेटको कार्यान्वयन गर्दा यस नगरपालिकाको GDP मा वृद्धि भई यहाँका नागरिकको प्रतिव्यक्ति आयमा वृद्धि हुनेछ भन्ने आशा लिएको छु ।

सभाध्यक्ष महोदय,

आगामी आ.व. को कार्य दिशा स्पष्ट हुनेगरी बजेटका उद्देश्य, प्राथमिकता र रणनीतिक क्षेत्रहरू प्रस्तुत गर्ने अनुमति चाहन्छु ।

क) उद्देश्यहरू:

- मधुवन न.पा. मा लगानी गरी लाभ लिन सक्ने क्षेत्रको पहिचान गरी यहाँका समस्याहरू समाधान गर्नु एवं उत्पादन र उत्पादकत्व वृद्धि गर्नु,
- विकास साझेदारहरूको बीचमा समन्वय गरी निजी क्षेत्रको सहभागितामा नगरको समग्र विकासमा टेवा पुर्याउनु,
- गरिबी न्यूनीकरणमा जोड दिनु,
- सामाजिक समावेशीकरण, पछि परेका वर्ग एवं समुदायलाई सशक्तिकरण गर्नु,
- सामाजिक सुरक्षाका विविध विषयहरू व्यवस्थित गर्दै जानु, सामाजिक न्याय कायम गर्नु,
- स्थानीय तहबाट प्रभाव हुने सार्वजनिक सेवालाई प्रभावकारी तुल्याउनु,
- मानव वन्यजन्तु द्वन्द्व र क्षतिको न्यूनीकरण गर्नु ।

ख) आगामी आ.व. २०८१/०८२ का बजेटका प्राथमिकताहरू देहाय अनुसार प्रस्तुत गरेको छु :

- शिक्षा, स्वास्थ्य लगायत सामाजिक क्षेत्रको विकास,
- सक्षम जनशक्तिको विकास,
- मानव अधिकार, मानव सुरक्षा प्रत्याभूत गर्नु,
- आर्थिक विकासमा लगानीको प्रवाह,
- संस्थागत सुशासन प्रवर्द्धन,
- प्रविधिमैत्री सेवाको विस्तार,
- गुणस्तरीय विकास,
- रोजगारी प्रवर्द्धन,
- पछि परेका वर्ग, समुदायको उत्थान,
- विपद् व्यवस्थापन ।

ग) आगामी आ.व २०८१/०८२ को बजेट कार्यान्वयनका लागि आवश्यक रणनीतिहरू देहाय अनुसार तय गरेको छु :

- पुँजीगत खर्च वृद्धि गर्न समयमै तोकिएका कार्यहरू थालनी गर्ने,
- सार्वजनिक खर्चमा मितव्ययीता अपनाउन आन्तरिक नियन्त्रण प्रणाली लागु गर्ने,
- नव प्रवर्तन र उद्यमशीलता विकासमा जोड दिने,

- आन्तरिक श्रोतमा वृद्धि गरी नगरपालिकाको स्रोत बढाउन राजश्वको दायरा विस्तार गर्ने साथै नयाँ स्रोतको पहिचान गर्ने,
- उपलब्धिमूलक नतिजा हासिल गर्न कार्य सम्पादनमा आधारित प्रोत्साहन प्रणाली लागु गर्ने,
- अनुगमन, सुपरीवेक्षण र मूल्याङ्कनलाई प्रभावकारी बनाउने,
- विकास साझेदारीहरूबीचमा प्रभावकारी समन्वय गर्ने,
- सुशासनका सूचकहरू अनुसार उपलब्धि हासिल गर्न बजेटलाई कार्य सम्पादनसँग प्रभावकारी रूपमा जोड्ने,
- आम नागरिकलाई बजेट र नन् बजेटरी कार्यमा सहभागी गराई विकासका आयामहरू प्रतिफलयुक्त बनाउने,

संघ सरकार, प्रदेश सरकारसँग निरन्तर समन्वय गरी बजेटले सम्बोधन गर्न नसकेका क्षेत्रमा बजेटको प्रबन्ध गर्ने ।

सभाका अध्यक्ष ज्यू,

आगामी आ.व ०८१/८२ को अनुमानित आय प्रस्तुत गर्नु पूर्व चालु आ.व ०८०/८१ मा भएका केही उपलब्धिहरू संक्षिप्त रूपमा प्रस्तुत गरेको छु ।

१. खर्च प्रतिशत

क. पुँजीगत ५०%

ख. चालु ८५%

२. १७ वटा सटर सहितको आयमूलक भवन निर्माण सम्पन्न ।
३. ने.रा. मा.वि ढोढरीमा ४ कोठे र आनन्द आ.वि रातामाटे ८ कोठे भवन निर्माण सम्पन्न ।
४. चालु आ.वमा ८.९८ कि.मि सडक कालोपत्रे भएको ।
५. प्रदेश सरकारको सहयोगमा गुँरास मा.वि सानोश्रीमा सभाहल निर्माण एवं सोही विद्यालयमा अधुरो भवन निर्माण ।
६. त्रिभुवन मा.वि. सूर्यपटुवामा अधुरो ४ कोठे भवन निर्माण ।
७. BOP मधुवन न.पा -५ शक्तिपुर र मधुवन न.पा-३ भग्नैयामा भवन निर्माण ।
८. ने.रा मा.वि पूर्णपुरमा सभाहल निर्माण कार्य अन्तिम चरणमा रहेको ।
९. धर्मज्योती मा.वि मा भवन निर्माण कार्य सम्पन्न ।
१०. मधुवन न.पा वडा नं. २ र ५ दुई मचान निर्माण ।
११. विभिन्न ढुवान हुने क्षेत्रमा कल्भर्टहरू निर्माण ।

१२. आनन्द मा.वि रातामाटेमा पर्खाल निर्माण कार्य सम्पन्न ।
१३. सडक बोर्ड नेपालसँगको साझेदारीमा ७.५ कि.मि सडक ग्राभेल एवं सडक मर्मत कार्य सम्पन्न ।
१४. कुसुम्बा बजार क्षेत्रमा इलाका प्रहरी कार्यालयले Control गर्ने गरी सी.सी. क्यामेरा जडान ।
१५. वडा नं. १ र ३ मा उज्यालो नेपालको सहकार्यमा अन्न भण्डार निर्माण कार्य सम्पन्न ।
१६. बिल्ड अन नेपालको र नगरपालिकाको साझेदारीमा गंगा आ.वि गंगाबस्तीको विद्यालय भवन निर्माण ।
१७. चालु आ.वमा भौतिक पूर्वाधार एवं विभिन्न उद्यमशीलता, चेतीकरण,सशक्तिकरणका कार्यहरु पूरा गरी अहिले भुक्तानी दिने कार्य भइरहेको ।
१८. पुरातन संस्कृति भाषा संरक्षणका कार्यहरु गरिएको ।
१९. जेष्ठ नागरिक, अपाङ्ग, महिला, जातजाती सम्बद्ध विभिन्न कार्यक्रमहरु गरिएको ।
२०. नगर अस्पताल भवन निर्माण सम्पन्न र सञ्चालनमा आएको ।

अब म आर्थिक वर्ष ०८०/०८१ को बजेट समिक्षा गर्न चाहन्छु । निर्वाचन सम्पन्न पश्चात तेस्रो आ.व.को लागि स्वीकृत नीति कार्यक्रमको लक्ष्य पुरा गर्नलाई बजेट तथा कार्यक्रम तयार गरिएको थियो । राम्रा नराम्रा विषयवस्तु केलाउन नपाउँदै नयाँ बजेट निर्माण गर्ने गहन जिम्मेवारी पनि प्राप्त भयो । सोहि जिम्मेवारी अनुरूप निर्माण भएको स्थानीय संचितकोषमा प्रत्यक्ष व्ययभार पर्ने कुल बजेट रु. ७७८४९१८३५ को यो बजेट प्रस्तुत भई हाल सम्म चालु तर्फको खर्च र पुँजीगत तर्फको खर्च समग्रमा ६७.५ प्रतिशत खर्च हुन गएको छ ।

जनचाहना र जनगुनासोहरुलाई केहि हद सम्म भएपनि समाधान गर्न र दिगो विकासका लक्ष्य प्राप्त गर्ने प्रयासहरु अघि बढि नै रहेका छन् । चालु आ.व. को दोस्रो चौमासिक देखि विकास निर्माणका प्रक्रियाले तीव्र गति लिदै गयो । ओराली बजार- ठाकुरद्वारा सिमाना सम्म सडक निर्माणको चरणमा रहेको, कार्यालय परिसर भित्र बाउन्ड्री वाल सहित नहर निर्माणका कार्यहरु सम्पन्न भएका छन् । नगरपरिसरभित्रको कालोपत्रे निर्माण कार्य सम्पन्न भएको छ भने गेट निर्माण अन्तिम चरणमा रहेको छ ।

मुख्य बजार क्षेत्र रहेका ८ स्थानमा हाईमास्ट लाइट जडान गरि सुचारु गरिएको छ भने सबै वडाहरुमा सडक बत्तीहरुको जडान कार्य सुरु भैसकेको छ । ओराली ठाकुरबाबा करिब ९ कि.मि. सडक अस्फाल्ट पिच हुने तयारीमा छ । वडा नं. ५ को पिच सम्पन्न भएको छ । लालसिंह चोक-भन्सार रोड, १२ नं. हुलाकी सडक देखि धर्मवस्ती जोड्ने सडकहरु पनि कालोपत्रे हुने अवस्थामा छन् । थुप्रै स्वास्थ्य संस्थाहरुमा सुधार भएका छन् भने नगर अस्पताल

करिव सम्पन्न हुने अवस्थामा पुगेको छ । विभिन्न मठ, मन्दिर, धर्म संस्कृति र शिक्षा क्षेत्रमा समेत उल्लेखनीय लगानी भई सबै क्षेत्रमा सुधारका संकेतहरू देखिएका छन् । थुप्रै अन्य भौतिक संरचनाहरूको निर्माण सम्पन्न भएका छन्। विभिन्न सामाजिक क्रियाकलापहरू संचालन भएका छन् । आँखा अस्पताल, रेडक्रस, खानेपानी जस्ता संस्थाहरूले समेत सेवामा अमूल्य योगदान दिएका छन्। आ.व. ०८०/०८१ समाप्त हुनै लाग्दा आसातित प्रगतिहरू थपिएका छन् ।

यसका बावजुद हुलाकी सडक-प्रगति बजार जोड्ने सडक, ल्याण्डफिल्ड साइट व्यवस्थापन जस्ता आयोजनाहरूको प्रगति निरासाजनक हुँदा केहि टिका टिप्पणी गर्ने अवसर समेत जनमानसमा दिएको कुरा नकार्न सकिदैन।

नेपालको संविधान, सोह्रौं आवधिक योजना, दिगो विकासको लक्ष्य, संघिय तथा प्रदेश सरकारको नीति तथा कार्यक्रम, आ. व. २०८१/०८२ को मधुवन नगरपालिकाको नीति तथा कार्यक्रमका लक्ष्य र उद्देश्य परिपूर्तिका लागि सरोकारवाला सम्बद्ध सबैबाट प्राप्त सुझावलाई मनन गर्दै आ.व. २०८१/०८२ को लागि बजेट तर्जुमा गरेको छु ।

सभा अध्यक्ष महोदय,

आव २०८१/०८२ को लागि कूल रु ९२ करोड ३४ लाख २६ हजार ६१३ रकम विनियोजित गरेको छु। जसमध्ये चालु खर्चतर्फ रु ४० करोड ६५ लाख रकम अर्थात ४२।०२ प्रतिशत रकम र पुँजिगत तर्फ रु ५१ करोड ६९ लाख २६ हजार ६१३ अर्थात ५५।९८ प्रतिशत रकम विनियोजित गरेको छु । बजेट प्राप्त हुने स्रोत देहायबमोजिम प्रस्तुत गरेको छु ।

मधुवन नगरपालिका बर्दिया					
आ व २०८१/०८२ को आय व्यय विवरण (बजेट)					
क्र स	आयका शीर्षक	अनुमानित रकम	क्र स	व्यय विवरण	रकम
१	संघिय समानिकरण अनुदान	१३८९०००००	१	शिक्षा शाखा	३५००००००
२	संघिय राजस्व बाँडफाँड	१२२९०००००	२	स्वास्थ्य शाखा	१२००००००
३	संघिय सशर्त अनुदान	२५९५०००००	३	कृषि शाखा	४००००००
४	संघिय विशेष अनुदान	०	४	पशु शाखा	५५०००००
५	संघिय समपुरक अनुदान	१०००००००	५	महिला विकास शाखा	२००००००
६	प्रदेश समानिकरण अनुदान	९६२७०००	६	गत वर्षको दायित्व	११२९०५०००
७	प्रदेश राजस्व बाँडफाँड	५६१६०००	७	नगर प्रशासनिक तथा चालु खर्च	९०००००००
८	प्रदेश सशर्त अनुदान	१०५०००००	८	गौशाला व्यवस्थापन	१५०००००
९	प्रदेश विशेष अनुदान	१५०००००	९	वडागत सिलिड	४०४९५०००
१०	प्रदेश समपुरक अनुदान	१०५०००००	१०	न्यायिक समिति	१५०००००

11	सामाजिक सुरक्षा कार्यक्रम	२५०००००००	११	विभिन्न वडामा रहेका सडक मर्मत सम्भार	५०००००
12	सडक बोर्ड	६००००००	१२	नगर अस्पताल संचालन जनशक्ति रकम	२५०००००
13	पी.एल.जी.एस.पी.	४५००००	१३	बहुक्षेत्रीय पोषण कार्यक्रम	३०००००
14	अस्पताल निर्माण	२९३३६१३	१४	सहकारी शिक्षा दिवशीय कार्यक्रम	२०००००
15	आन्तरिक आय	४०००००००	१५	लघुउद्यम विकास कार्यक्रम	३०००००
16	अनुमानित अ.ल्या. रकम	५५००००००	१६	आयुर्वेद संचालन कार्यक्रम	१००००००
		०	१७	विभिन्न विद्यालयमा मर्मत सुधार खर्च	८०००००
		०	१८	लागुपदार्थ दुर्व्यसनि न्युनिकरण कार्यक्रम	२०००००
		०	१९	वन्यजन्तु द्वन्द्व न्युनिकरण सम्बन्धि सचेतना कार्यक्रम	३०००००
		०	२०	लक्षित कार्यक्रम	८०००००
		०	२१	वन्यजन्तु द्वन्द्व न्युनिकरण सम्बन्धि पूर्वाधार साझेदारी कार्यक्रम	६०००००
		०	२२	सडक दुर्घटना न्युनिकरण सम्बन्धि सचेतना कार्यक्रम	९३०००
		०	२३	द्वन्द्व पिडित आय आर्जन तथा सीपमूलक कार्यक्रम	४०००००
		०	२४	नगरप्रवक्ता मिडियाकर्मी अन्तरक्रिया कार्यक्रम	२०००००
		०	२५	कार्यालयमा लिफ्ट जडान	२५०००००

		०	२६	नगर खेलकुद	२५०००००
		०	२७	विपतजन्य जोखिम न्युनिकरण कार्यक्रम	१०००००
		०	२८	जैसिभि एम्बुलेन्स को इन्धन खर्च	१००००००
		०	२९	शव वाहन खरिद	३००००००
		०	३०	विपत व्यवस्थापन कोष	४८०००००
		०	३१	समपूरक कोष	३५००००००
		०	३२	नगरप्रहरी व्यवस्थापन	२५०००००
		०	३३	गुँरास बहुमुखी क्याम्पस संचालन खर्च	२५०००००
		०	३४	सानोश्री रेडक्रस मा रक्त संचार संचालन सहयोग कार्यक्रम	४०००००
		०	३५	स्वास्थ्य बीमा कार्यक्रम नगरप्रमुख लक्षित कार्यक्रम	५०००००
		०	३६	विभिन्न हाटबजार व्यवस्थापन मर्मत सम्भार समेत	८५००००
		०	३७	नगरपालिका को विभिन्न बजारमा सिसि क्यामरा जडान	५०००००
		०	३८	आर्थिक सहयोग तथा राहत	८०००००
		०	३९	विभिन्न संघ सस्था सँग साझेदारी कार्यक्रम	४०००००
		०	४०	कल्याणकारी कोष	५०००००
		०	४१	सुरक्षा व्यवस्थापन तर्फ	३०००००
		०	४२	आँखा अस्पताल संचालन व्यवस्थापन	३०००००
		०	४३	सडकका दुवै किनारमा बृक्षारोपण कार्यक्रम	५०००००

				तारजाली समेत	
		०	४४	संघिय सशर्त अनुदान	२५९५०००००
		०	४५	संघिय समपुरक अनुदान	१०००००००
		०	४६	प्रदेश सशर्त अनुदान	१०५०००००
		०	४७	प्रदेश विशेष अनुदान	१५०००००
		०	४८	प्रदेश समपुरक अनुदान	१०५०००००
		०	४९	सामाजिक सुरक्षा कार्यक्रम	२५०००००००
		०	५०	सडक बोर्ड	६००००००
		०	५१	पी.एल.जी.एस.पी.	४५००००
		०	५२	अस्पताल निर्माण	२९३३६१३
	जम्मा	९२३४२६६१३		जम्मा	९२३४२६६१३

सभा अध्यक्ष महोदय,

गत विगत देखिका अधुरा आयोजनाहरू सम्पन्न गर्नका लागि रु ११ करोड २९ लाख ५ हजार रकम दायित्व तर्फ विनियोजन गरेको छु । हाललाई यो रकमले सम्पन्नको चरणमा रहेका आयोजनाहरूको भुक्तानी सुनिश्चता गर्ने तथा निर्माणको चरणमा रहेका अधुरा आयोजनाको भुक्तानी व्यवस्थापनमा सहज हुने आशा लिएको छु । यसले पूँजीगत खर्च तर्फ थप टेवा पुर्याउने महशुस गरेको छु ।

- सामाजिक तथा आर्थिक विकासबाट नगरपालिकाको सर्वाङ्गिण विकास हुने लक्ष्य लिदै शिक्षालाई गुणस्तरीय बनाउँदै शिक्षा क्षेत्रको विकास गर्ने प्राथमिकता दिदै शिक्षा तर्फ रु ३ करोड ५० लाख रकम विनियोजन गरेको छु, जसले निशुल्क शिक्षाका योगदान गर्नेछ ।
- संघीय सरकारबाट शिक्षक दरबन्दी पूर्ति हुन नसकेका दरबन्दिमा नगर शिक्षकको व्यवस्थापनका लागि शिक्षकको आवश्यक तलबभत्ताको व्यवस्थापन गरिएको छ ।
- बाल विकास कर्मचारी र विद्यालय कर्मचारीको लागि संघीय सरकारसँग साझेदारी गर्ने रकमको लागि आवश्यक बजेटको व्यवस्थापन गरेको छु ।
- नगर खेलकुदका लागि रु २५ लाख विनियोजन गरेको छु ।
- असाहय तथा अनाथ बालबालिकाको अध्ययन तथा स्याहार सुसारको लागि सरस्वती आ. वि वडा नं. १ सूर्यपटुवाका लागि आवश्यक बजेट व्यवस्थापन गरेको छु ।
- आधारभुत स्वास्थ्य सेवाबाट कोही पनि वञ्चित नहुन भन्नका लागि स्वास्थ्य शाखाको लागि रु १ करोड २० लाख, नगर अस्पताल जनशक्ति व्यवस्थापनका लागि २५ लाख र

आयुर्वेद स्वास्थ्यतर्फ रु १० लाख गरि जम्मा रु १ करोड ५५ लाख रकम विनियोजन गरेको छु ।

- सडक दुर्घटना न्यूनीकरण सम्बन्धी कार्यक्रमका लागि रु ९३ हजार विनियोजन गरेको छु ।
- आधारभुत ल्याब सेवा तथा अन्य स्वास्थ्य सुविधाका लागि यस आ.व. बाट नगर अस्पतालको संचालन गरी आधारभुत स्वास्थ्य सुविधा प्रदान गर्नका लागि आवश्यक बजेट विनियोजन गरिएको छ ।
- कृषिमा आश्रित जनताका लागि कृषि उपजको प्रयोग उपयोग, उत्पादन र उत्पादकत्व वृद्धिका लागि आवश्यक रकम रु ४० लाख बजेट विनियोजन गरेको छु ।
- पशु पालन तथा पशुधन मार्फत आय आर्जन रोजगारी सिर्जना पशुधनको उपचारका लागि रु ५५ लाख र गौशाला व्यवस्थापनका लागि रु १५ लाख गरी जम्मा रु ७० लाख रकम विनियोजन गरेको छु, जसबाट नागरिकको आय आर्जनमा वृद्धि हुने एवं छाडा चौपाया व्यवस्थापनमा सहयोग पुग्नेछ ।
- लक्षित वर्गका आवश्यकता माग सम्बोधनका लागि छुट्टै लक्षित कार्यक्रम तथा अपाङ्ग असाहय दलित अल्प संख्यक लगायतका समुहका लागि महिला तथा बालबालिका इकाइ अन्तर्गत गरी रु २० लाख र लक्षित कार्यक्रम अन्तर्गत रु ८ लाख गरी जम्मा रु २८ लाख रकम विनियोजन गरेको छु, जसबाट लक्षित समुहको माग सम्बोधन हुने आशा लिएको छु ।
- लागुपदार्थ दुर्व्यसनी मुक्त गराइ सभ्य र शान्त समाज निर्माण गर्नका लागि सचेतना कार्यक्रमका लागि आवश्यक बजेट रकम रु २ लाख विनियोजन गरिएको छ ।
- मानव वन्यजन्तु द्वन्द्व न्यूनीकरणका लागि पूर्वाधार साझेदारी तथा सचेतना मुलक कार्यका लागि रकम रु ९ लाख विनियोजन गरिएको छु ।
- विभिन्न हाटबजार व्यवस्थापनका लागि तथा हाट बजारबाट आय संकलन कार्यको व्यवस्थापनका लागि रकम रु ८ लाख ५० हजार विनियोजन गरेको छु ।
- सडक दुर्घटना न्यूनीकरण तथा सडक जन्य जोखिम कम गर्नका लागि सचेतना मुलक कार्यक्रमका लागि रकम आवश्यक बजेट विनियोजन गरेको छु ।
- लघुउद्यम रोजगारी सिर्जना बहुक्षेत्रिय पोषण कार्यक्रम तथा द्वन्द्व पीडितलाई आयआर्जन आर्थिक सहयोग राहत विपद् व्यवस्थापन लगायतको क्षेत्रमा आवश्यक बजेट व्यवस्थापन गरेको छु ।

- कार्यालयमा अशक्त तथा अपांगमैत्री संरचना निर्माणका लागि कार्यालयमा लिफ्ट निर्माणका लागि रु २५ लाख रकम विनियोजना गरेको छु ।

सभा अध्यक्ष महोदय,

- मधुवन नगरपालिकामा विभिन्न कारणले मृत्यु वरण गर्ने नागरिकहरुको शवलाई घाटसम्म लैजान आवश्यक सहयोगका लागि शव वाहन व्यवस्थापन गर्न आवश्यक बजेट रु ३० लाख विनियोजन गरेको छु ।
- बहुक्षेत्रिय पोषण योजनामा आवश्यक स्थानीय सहभागिताको लागि रु ३ लाख विनियोजन गरेको छु ।
- नगरको प्रशासनिक कार्यको प्रभावकारीता लागि आवश्यक बजेट विनियोजन गरेको छु ।
- स्थानीय तहमा सञ्चालन हुने न्यायिक कार्यको प्रभावकारी कार्यान्वयनका लागि रु १५ लाख बजेट विनियोजन गरेको छु । जसबाट न्याय निरूपण र आवश्यक न्यायिक कार्यका सहयोग पुग्ने आशा गरेको छु ।
- सहकारी शिक्षा दिवसीय कार्यक्रमका लागि आवश्यक बजेट रु २ लाख विनियोजन गरेको छु, जसबाट सहकारीको प्रवन्ध गर्न सहयोग पुग्नेछ ।
- नगरका गतिविधिहरु प्रकाशन एवं जानकारी एवं प्रवर्द्धनात्मक कार्य गर्न आवश्यक बजेट प्रवन्ध गरेको छु ।
- मानवजन्य एवं प्राकृतिक विपद् प्रतिकार्य राहत उद्धार एवं आवश्यक कार्य गर्न रु ४८ लाख बजेट विनियोजन गरेको छु, जसबाट मधुवन नगरपालिका भित्र आइपर्ने विपद् व्यवस्थापन गर्न सहयोग पुग्ने आशा गरेको छु ।
- संघ, प्रदेश, विभिन्न संघ संस्थासँग साझेदारी मोडलमा विकास अपनत्व हासिल गर्न रु ३ करोड ५० लाख विनियोजन गरेको छु । जसबाट सहकार्य, साझेदारी, सहअस्तित्वको अवधारणा विकास हुनेछ ।
- यस मधुवन न.पा अन्तर्गतका विभिन्न वडामा रहेका सडक मर्मत सम्भारका लागि रु ५ लाख विनियोजन गरेको छु ।
- द्वन्द्व पीडित आयआर्जन तथा सीपमूलक कार्यक्रमका लागि रु ४ लाख विनियोजन गरेको छु ।
- नगर प्रवक्ता मिडियाकर्मी अन्तरक्रिया कार्यक्रमका लागि रु २ लाख विनियोजन गरेको छु ।

- नगरपालिकाको सुरक्षा एवं सामाजिक कार्यमा परिचालन गर्न नगर प्रहरी राख्ने व्यवस्थाको लागि त्यस शिर्षकमा रु २५ लाख विनियोजन गरेको छु ।
- नगरपालिकाभित्र रहेका एउटा मात्र क्याम्पस गुँरास बहुमुखी क्याम्पसको व्यवस्थापनको लागि रु २५ लाख विनियोजन गरेको छु । जसबाट उच्च शिक्षा व्यवस्थापन गर्न सहयोग पुग्नेछ ।
- नेपाल रेडक्रस सोसाइटी उपशाखा सानोश्रीमा Blood Bank स्थापना गर्न आवश्यक बजेट रु ४ लाख विनियोजन गरेको छु, जसबाट आपनकालिन अवस्थामा रगतको उपलब्धता हुने आशा गरेको छु ।
- नगरपालिका अन्तर्गत विपन्न नगरबासीको उपचार सहयोग गर्न स्वास्थ्य बीमा कार्यक्रम अनिवार्य बनाउँदै लगिनेछ, जसको लागि रु ५ लाख विनियोजन गरेको छु ।
- नगरपालिका अन्तर्गत बजारमा सुरक्षाका लागि सी.सी. क्यामेरा जडान कार्य गर्न रु ५ लाख विनियोजन गरेको छु ।

सभा अध्यक्ष महोदय,

- विपन्न एवं न्यून आय भएका नागरिकलाई आपतकालिक अवस्थामा सहयोग पुर्याउन रु ८ लाख विनियोजन गरेको छु ।
- विभिन्न संघ संस्थाहरूसँग साझेदारीमा तोकिएका कार्य गर्न आवश्यक बजेट विनियोजन गरेको छु ।
- सामाजिक कल्याणतर्फ एक कर्मचारी कल्याण कोष स्थापना गर्दै हाललाई उक्त कोषमा रु ५ लाख व्यवस्थापन गरेको छु ।
- आँखा अस्पताल व्यवस्थापन सहयोग गर्ने कार्यका लागि रु ३ लाख बजेट विनियोजन गरेको छु ।
- सुरक्षा व्यवस्थापनको लागि रु ३ लाख बजेट विनियोजन गरेको छु ।
- हरित सडकको अवधारणा बमोजिम वृक्षारोपण कार्यलाई प्रभावकारी बनाई हरियाली प्रवर्द्धन गर्न रु ५ लाख बजेट विनियोजन गरेको छु ।
- विभिन्न विद्यालयको अत्यावश्यक क्षेत्रमा मर्मत सम्भार सहयोग गर्न रु ८ लाख रकम विनियोजन गरेको छु ।
- नगरपालिका अन्तर्गत बस्ती स्तरमा आवश्यक परेका कार्यहरू गर्न, पूर्वाधारहरू व्यवस्थापन गर्न र वडाको आन्तरिक व्यवस्थापन गर्न जम्मा रु ४ करोड ४९ लाख ५ हजार विनियोजन गरेको छु ।

- आगामी आ.व.मा संघ, प्रदेशको आँखामा नपरेका ठाउँहरूमा आवश्यक बजेट विनियोजन गरेको छु ।
- विभिन्न संघ संस्थाले पेश गरेको बजेटलाई आधार मानी उक्त संस्थाहरूको कार्यक्रम बजेट रु १० करोड यस सभामा प्रस्तुत गरेको छु, जसबाट नगरको समुचित विकासमा टेवा पुग्ने आशा लिएको छु ।
- नगरपालिकाभित्र विविध कार्यहरू गर्न आवश्यक बजेट विनियोजन विभिन्न क्षेत्रहरूमा गरिएको सन्दर्भ नन बजेटिङ्गमा पनि केही कार्यहरू गर्न आवश्यक पहल गर्नेछु, जसबाट सरसफाई, सचेतना, अन्तर्क्रिया र अन्तरसंवाद जस्ता उत्प्रेरणात्मक कार्यहरू गर्न सहयोग पुग्नेछ ।

सभा अध्यक्ष ज्यू एवं सभाका सदस्यज्यूहरू र उपस्थित अन्य सम्मानित महानुभावहरू,
विभिन्न पूर्वाधारहरू निर्माण गर्न सफ्टवेयरमा आधारित आवश्यक कार्य गर्न यो बजेट अर्थपूर्ण रूपमा रहने अनुमान गरेको छु । बजेट आफैमा सफल हुने तत्व होइन बजेट परिचालनमा सहभागी हुने एवं सरोकार राख्ने आम सरोकारहरूले त्यसको मुल्य सार्थकता (Value of Worth) हासिल गर्न सके मात्र तोकिएको उपलब्धि प्राप्त हुन सक्छ । तसर्थ आव ०८१/०८२ को प्रस्तावित बजेट कार्यान्वयन गर्न आम महानुभावहरू सकारात्मक र रचनात्मक रूपले संलग्न भई गुणस्तरीय कार्यहरू गरी समृद्ध मधुवन निर्माण गर्न सहयोग गर्नु हुनेछ भन्ने आशा राखेको छु ।

धन्यवाद, जय मधुवन । । ।

मिति: २०८१/०३/१०

अनिता चौधरी
नगर उप-प्रमुख
मधुवन नगरपालिका, बर्दिया

